



தமிழ்நாடு மாநில கூட்டுறவுச் சங்கங்களின் தேர்தல் ஆணையம், சென்னை - 18.

அனுப்புநர்

திரு. தயானந்த் கட்டாரியா, இ.ஆ.ப.,
ஆணையர்,
தமிழ்நாடு மாநில கூட்டுறவுச்
சங்கங்களின் தேர்தல் ஆணையம்,
273 அண்ணாசாலை, தேனாம்பேட்டை,
சென்னை - 600 018.

பெறுநர்

1. கூட்டுறவு சங்கங்களின் பதிவாளர்,
2. அனைத்து செயற்பதிவாளர்கள்.

நக.825/2022/கூ.தே2(1)

நாள்: 29.08.2022

ஐயா/அம்மையர்,

பொருள்: கூட்டுறவு தேர்தல்கள் - எதிர்வரும் ஒட்டுமொத்த தேர்தல்கள் 2023 - (Enmasse Election 2023) - ஆரம்ப கட்ட நடவடிக்கைகள் (Preliminary Arrangements) மேற்கொள்ளல் - தொடர்பாக.

1) கூட்டுறவுச் சட்டப்பிரிவு 33(10)(a)-ன் படி தேர்ந்தெடுக்கப்பட்ட நிர்வாகக்குழுவின் பதவிக்காலம் 5 ஆண்டுகள் என்ற முறையில் ஒட்டு மொத்த தேர்தல் 2013-க்கு அடுத்ததாக ஒட்டுமொத்த தேர்தல் - 2018 (Enmasse Election 2018) என்ற வகையில் 18806 சங்கங்களுக்கான தேர்தல்களை ஆணையம் நடத்தியது. இவற்றில் பெரும் எண்ணிக்கையிலான (18,468) சங்கங்கள் தொடக்க நிலை சங்கங்களாகும்.

2) தற்போது 2018 ஒட்டுமொத்த தேர்தல்கள் நடைபெற்று அடுத்து வரும் 2023 ஆம் ஆண்டில் 5 ஆண்டுகள் முடிவுறும் நிலையில் ஒட்டு மொத்த தேர்தல் 2023 - ஐ (Enmasse Election 2023) ஆணையம் நடத்த வேண்டியுள்ளது.

3) கூட்டுறவு சட்டப்பிரிவு 33(11)(a)ன்படி வெளிச்செல்லும் சங்க நிர்வாகக்குழுவின் பதவிக்காலம் முடிவுறும் போது புதிதாக தேர்ந்தெடுக்கப்படும் நிர்வாகக்குழு உறுப்பினர்கள் பதவி பொறுப்பேற்கும் வகையில், அச்சங்கத் தேர்தல்கள் நடத்தப்பட வேண்டும் என்ற சட்டப்பூர்வ கட்டளை உள்ளது. இவ்வகையில் 2018 ஒட்டு மொத்த தேர்தல்கள் நடைபெற்றதில் பெரும் எண்ணிக்கையில் உள்ள முதற்கட்ட சங்கங்களின் (Primaries Ist Phase) பதவிக்காலம் ஏப்ரல் 2023 முதல் ஆகஸ்ட் 2023 வரையான காலத்தில் முடிவடையவுள்ளதால் அதற்கு முன்பாகவே அச்சங்கங்களுக்கான தேர்தல்களை 2023-ம் ஆண்டில் நடத்த வேண்டியுள்ளது.

4) குறிப்பாக ஆணையம் தேர்தல் திட்ட அறிவிப்பு (Notification) செய்து தலைவர் / துணைத்தலைவர் தேர்தல் முடிவடையும் வரை மேற்கொள்ள வேண்டிய பல்வேறு தேர்தல் நடவடிக்கைகளுக்கு (Process) குறைந்தது 30 நாள் சட்டபூர்வ கால இடைவெளி தேவைப்படுகிறது. எனவே 2023 தேர்தலுக்கான ஆரம்பகட்ட நடவடிக்கைகளை தொடர்புடைய சங்கங்களின் நிர்வாக பொறுப்பிலுள்ள துறைத்தலைவர்கள் விரைந்து மேற்கொள்ள ஆணையம் அன்புடன் கேட்டுக்கொள்கிறது.

5) ஆரம்பகட்ட பல்வேறு நடவடிக்கைகளில் அடியிற்கண்ட நடவடிக்கைகள் மிக முக்கியமானதாகும்.

- (i) கூட்டுறவுச் சங்கங்களின் பதிவாளர் மற்றும் 14 இதர செயற்பதிவாளர்களிடமிருந்து தேர்தல் நடத்த வேண்டிய சங்கங்களின் பட்டியல் பெறுதல்.
- (ii) தொடக்க நிலை, மத்திய மற்றும் தலைமை கூட்டுறவுச் சங்கங்களுக்கான 3 அடுக்குமுறை தேர்தல் நடத்த தேர்தல் திட்டம் தயாரித்தல்.
- (iii) உறுப்பினர் பட்டியல், வாக்காளர் பட்டியல் சரியான முறையில் தயாரித்தலை ஒழுங்குப்படுத்துதல்.
- (iv) தேர்தல் தொடர்பான துணை விதித்திருத்தங்கள் மேற்கொள்ளுதல்.
- (v) தேவைப்படும் வாக்குப்பதிவு மையங்கள் எண்ணிக்கை அதற்கான இடங்கள் போன்றவற்றை முன்சூட்டியே திட்டமிடல்.
- (vi) அதிக எண்ணிக்கையிலுள்ள தொடக்க கூட்டுறவுச் சங்கங்களின் தேர்தல்களை ஒரே நேரத்தில் நடத்தப்படலாம் என்பதைக் கருத்திற்கொண்டு வாக்காளர் பட்டியல் அலுவலர் மற்றும் தேர்தல் அலுவலர்கள் தேவை கணக்கிடுதல்.
- (vii) தேர்தல் நடத்துவதற்கு சங்கத்திற்குத் தேவைப்படும் வாக்குப்பெட்டிகள், வாக்குச்சீட்டுகள் மற்றும் தேவையான இதர பொருட்கள் (Polling Materials) தேவையினை அறிதலும், அதற்கான ஏற்பாடுகள் ஒருங்கிணைத்தலும்.
- (viii) மாவட்ட தேர்தல் அலுவலர்களுக்கு உரிய வழிகாட்டு நெறிமுறைகள், அறிவுரைகள் வழங்குதல்.
- (ix) தேர்தல் பணியில் ஈடுபடும் அனைத்து அலுவலர்களுக்கும் தேர்தல் நடத்துதல் தொடர்பான பயிற்சி அளித்தல்.

6) கூட்டுறவு சட்டப்பிரிவு 3-ன் படி பதிவாளர்களாக நியமிக்கப்பட்டுள்ள கூட்டுறவுச் சங்கங்களின் பதிவாளர் (RCS) உள்ளிட்ட இதர துறைத்தலைவர்கள், (Functional Registrar) அவர்களது நிர்வாகத்தின் கீழ் வரும் (Administrative Control) சங்கங்களைப் பொறுத்தவரை மாநில தேர்தல் அலுவலர்களாக (State Election Officer) விதி எண் 52-A(3)-ன் கீழ் ஆணையம் நியமிக்கிறது.


7) இவ்வாறு நியமிக்கப்படும் மாநிலத் தேர்தல் அலுவலர்கள் 1988 ம் ஆண்டு தமிழ்நாடு கூட்டுறவுச் சங்கங்களின் விதிகள் விதி எண். 52-A(3)ன்படி ஆணையத்தின் கட்டுப்பாடு,

மேற்பார்வை, ஒழுங்குமுறைக்குட்பட்டு, (Control, Supervision and Discipline) அவரவர் கட்டுப்பாட்டின் கீழ் வரும் சங்கங்களின் வாக்காளர் பட்டியல் தயாரித்தல், வெளியிடுதல், சங்கத் தேர்தல் பணிகளை ஒருங்கிணைத்தல் மற்றும் மேற்பார்வை செய்தல் என்று கூறப்பட்டுள்ளது. ஒட்டுமொத்த தேர்தல் 2023-ஐ சுதந்திரமாகவும், நேர்மையாகவும், வெளிப்படையாகவும், சட்டவிதிகளுக்குட்பட்டும், (Free, Fair, Transparent and in accordance with act and rules) எவ்வித குறைபாடுகளுக்கும், புகார்களுக்கும் இடம்தராது, சிறப்பாகவும், சீராகவும் ஆணையம் நடத்திட கூட்டுறவுச் சங்கங்கள் தொடர்பான துறைத்தலைவர்கள் மற்றும் மாநில தேர்தல் அலுவலர்கள் என்ற முறையில் ஆணையத்துடன் இணைந்து செயலாற்றிட ஆணையம் தங்களை அன்புடன் கேட்டுக்கொள்கிறது.

இவ்வகையில் தங்களால் மேற்கொள்ளப்பட்ட நடவடிக்கை குறித்து (Action taken report) 30.09.2022-க்குள் ஆணையத்திற்கு அறிக்கை அனுப்பிடவும் கேட்டுக் கொள்ளப்படுகிறது.

ஓம்/-

ஆணையர்



ஆணையருக்காக

29.08.2022

Encl:

Extract of the Provisions as referred to in the letter.

நகல்:

1. தலைமைச் செயலாளர், புனித ஜார்ஜ் கோட்டை, சென்னை-9
2. அரசு கூடுதல் தலைமை செயலாளர், கால்நடை பராமரிப்பு, பால்வளம் மற்றும் மீன்வளம், மீனவர் நலத்துறை.
3. அரசு கூடுதல் தலைமை செயலாளர், சமூக நலன் மற்றும் மகளிர் உரிமைத் துறை.
4. அரசு முதன்மை செயலாளர், கூட்டுறவு, உணவு மற்றும் நுகர்வோர் பாதுகாப்பு துறை.
5. அரசு முதன்மை செயலாளர், கைத்தறி, கைத்திறன், துணிநூல் மற்றும் கதர்த்துறை.
6. அரசு முதன்மை செயலாளர், வீட்டுவசதி மற்றும் நகர்புற வளர்ச்சித் துறை.
7. அரசு செயலாளர், குறு, சிறு மற்றும் நடுத்தர தொழில் நிறுவனங்கள் துறை.
8. அரசு செயலாளர், வேளாண்மை மற்றும் உழவர் நலத்துறை.
9. அலுவலக இருப்பு கோப்பு 2022.

ANNEXURE

PROVISIONS UNDER THE TNCS ACT, 1983 AND TNCS RULES 1988 AS REFERRED TO IN THE LETTER 825/2022/CE2 (1) DATE 29.08.2022

- Sec. 33(10) (a) : The term of office of a member who is elected to any board constituted under this Act, the rules or the by-laws shall be five years
- Sec. 33(11) (a) : Not with standing anything contained in this Act, election of members to the board of a registered cooperative society shall be conducted before the expiry of the term of office of the members of the board so as to ensure that the newly elected members of the board assume office immediately on the expiry of the term of office of members of the outgoing board.
- Sec. 33(11) (b) : The superintendence, direction and control of the preparation of the electoral rolls for, and conduct of, all election to a cooperative society shall vest in the Tamil Nadu State Cooperative Societies Election Commission constituted under section 33-A.
- Rule 52 A (3) The Election Commission may appoint the officers appointed as the Registrars of Cooperative Societies by the Government under section 3 of the Act as the State Election Officers in respect of the Cooperative Societies under their respective administrative control. Subject to the superintendence, direction and control of the Election Commission, the State Election Officers, shall coordinate and supervise the preparation and publication of voters list and also the conduct of elections of members of the boards and the office bearers of the boards of societies under their respective administrative control. They shall also perform such other functions as may be entrusted to him by the Election Commission from time to time.